

έρχονται. περὶ τούτων μὲν οὖν ἱκανῶς, Ἐχεκράτους δὲ
καὶ νῦν ἐπιμέλειαν ἔχομεν καὶ εἰς τὸν λοιπὸν χρόνον ἔξομεν
5 καὶ διὰ σέ καὶ διὰ τὸν πατέρα αὐτοῦ Φρυνίωνα καὶ δι'
αὐτὸν τὸν νεανίσκον.

I

Πλάτων Ἀριστοδώρῳ εὖ πράττειν.

c Ἀκούω Δίωνος ἐν τοῖς μάλιστα ἐταῖρον εἶναί τέ σε νῦν
καὶ γεγενῆσθαι διὰ παντός, τὸ σοφώτατον ἦθος τῶν εἰς
φιλοσοφίαν παρεχόμενον· τὸ γὰρ βέβαιον καὶ πιστὸν καὶ
ὑγιές, τοῦτο ἐγὼ φημι εἶναι τὴν ἀληθινὴν φιλοσοφίαν, τὰς
5 δὲ ἄλλας τε καὶ εἰς ἄλλα τεινούσας σοφίας τε καὶ δεινό-
τητας κομψότητας οἶμαι προσαγορεύων ὀρθῶς ὀνομάζειν.
ἀλλ' ἔρρωσό τε καὶ μένε ἐν τοῖς ἠθεσιν οἷσπερ καὶ νῦν
μένεις.

IA

d Πλάτων Λαοδάμαντι εὖ πράττειν.

Ἐπέστειλα μὲν σοι καὶ πρότερον ὅτι πολὺ διαφέρει πρὸς
ἅπαντα ἃ λέγεις αὐτὸν ἀφικέσθαι σε Ἀθήναζε· ἐπειδὴ δὲ
σὺ φῆς ἀδύνατον εἶναι, μετὰ τοῦτο ἦν δεύτερον, εἰ δυνατὸν
5 ἐμὲ ἀφικέσθαι ἢ Σωκράτη, ὡσπερ ἐπέστειλας. νῦν δὲ
e Σωκράτης μὲν ἐστὶν περὶ ἀσθένειαν τὴν τῆς στραγγουρίας,
ἐμὲ δὲ ἀφικόμενον ἐνταῦθα ἄσχημον ἂν εἴη μὴ διαπράξασθαι
ἐφ' ἧπερ σὺ παρακαλεῖς. ἐγὼ δὲ ταῦτα γενέσθαι ἂν οὐ
πολλὴν ἐλπίδα ἔχω—δι' ἃ δέ, μακρᾶς ἐτέρας δέοιτ' ἂν
5 ἐπιστολῆς ἤτις πάντα διεξίῳι—καὶ ἅμα οὐδὲ τῷ σώματι
διὰ τὴν ἡλικίαν ἱκανῶς ἔχω πλανᾶσθαι καὶ κινδυνεύειν κατὰ
τε γῆν καὶ κατὰ θάλατταν οἷα ἀπαντᾶ, καὶ νῦν πάντα κυ-

c3 παρεχόμενον Λ · d2 καὶ (compendio) postea add. A²
e3 ἤτις A O (sed ἢ ref. in ras. A²): εἴ τις Ficinus e 7 οἷα
ἀπαντᾶ secl. Hermann

δύνων ἐν ταῖς πορείαις ἐστὶ μεστά. συμβουλευσαί μέντοι
 ἔχω σοί τε καὶ τοῖς οἰκισταῖς, ὃ εἰπόντος μὲν ἐμοῦ, φησὶν 359
 Ἡσιόδου, δόξαι ἂν εἶναι φαῦλον, χαλεπὸν δὲ νοῆσαι. εἰ
 γὰρ οἶόν τε ὑπὸ νόμων θέσεως καὶ ὤντων ἐν ποτε πολι-
 τείαν κατασκευασθῆναι ἄνευ τοῦ εἶναι τι κύριον ἐπιμελού-
 μενον ἐν τῇ πόλει τῆς καθ' ἡμέραν διαίτης, ὅπως ἂν ἦ 5
 σῶφρων τε καὶ ἀνδρική δούλων τε καὶ ἐλευθέρων, οὐκ ὀρθῶς
 διανοοῦνται. τοῦτο δ' αὖ, εἰ μὲν εἰσιν ἤδη ἄνδρες ἄξιοι
 τῆς ἀρχῆς ταύτης, γένοιτ' ἄν· εἰ δ' ἐπὶ τὸ παιδεῦσαι δεῖ b
 τινος, οὔτε ὁ παιδεύσων οὔτε οἱ παιδευθησόμενοι, ὡς ἐγὼ
 οἶμαι, εἰσὶν ὑμῖν, ἀλλὰ τὸ λοιπὸν τοῖς θεοῖς εὐχέσθε. καὶ
 γὰρ σχεδὸν τι καὶ αἱ ἔμπροσθεν πόλεις οὕτω κατεσκευά-
 σθησαν, καὶ ἔπειτα εὖ ᾤκησαν, ὑπὸ συμβάσεων πραγμάτων 5
 μεγάλων καὶ κατὰ πόλεμον καὶ κατὰ τὰς ἄλλας πράξεις
 γενομένων, ὅταν ἐν τοιούτοις καιροῖς ἀνὴρ καλὸς τε καὶ
 ἀγαθὸς ἐγγένηται μεγάλην δύναμιν ἔχων· τὸ δ' ἔμπροσθεν
 αὐτὰ προθυμείσθαι μὲν χρῆ καὶ ἀνάγκη, διανοεῖσθαι μέντοι c
 αὐτὰ ὅσα λέγω, καὶ μὴ ἀνοηταίνειν οἰομένους τι ἐτοίμως
 διαπράξασθαι. εὐτύχει.

IB

Πλάτων Ἀρχύτα Ταραντίνῳ εὖ πράττειν. 5

Τὰ μὲν παρὰ σοῦ ἐλθόνθ' ὑπομνήματα θαυμαστῶς ὡς
 ἄσμενοί τε ἐλάβομεν καὶ τοῦ γράψαντος αὐτὰ ἠγάσθημεν d
 ὡς ἐνὶ μάλιστα, καὶ ἔδοξεν ἡμῖν εἶναι ὁ ἀνὴρ ἄξιος ἐκείνων
 τῶν πάλαι προγόνων· λέγονται γὰρ δι' οἱ ἄνδρες οὗτοι
 Μύριοι εἶναι—οὗτοι δ' ἦσαν τῶν ἐπὶ Λαομέδοντος ἕξανα-

α 1 ἔχω* A : ἔχων O α 3 γρ. πολιτείαν A³ O² : πόλιν ἐν A O :
 πολιτείαν πόλιν Z α 4 τι A O : τινὰ Z et va s. v. A² O² β 3 εὖ-
 χεσθε A O : εὐχέσθαι Z β 5 ᾤκησαν A Z : ᾤκίσθησαν O et γρ. Z
 c 3 post διαπράξασθαι add. δεῖ s. v. A² δ 4 οὗτοι δ' ἀπάντων ἐπὶ
 Λαομέδοντος A Z O : γρ. αὐτοὶ δ' ἦσαν τῶν ἐπὶ Λαομέδοντος A² (ἐν ἄλλῳ)
 Z² O²